

## తీతుకు రాసిన పత్రిక

### గ్రంథకర్త

తీతుకు రాసిన లేఖ రచయితగా పాలు తనను చెప్పుకున్నాడు. “దేవుని దాసుడు, యేసు కీస్తు అపోస్తలుడు”గా తనను అభివర్షించుకున్నాడు (తీతు 1:1). పాలుకు, తీతుకు మధ్య పరిచయం గురించి అస్పష్టత ఉంది. అతడు పాలు పరిచర్యలో కైస్తువుడు అయ్యాడని మనం ఆర్ధం చేసుకోవచ్చు. ఎందుకంటే “మన అందరి విశ్వాస విషయములో నా నిజ కుమారుడగు తీతుకు” అని పాలు రాశాడు (1:4). పాలు తీతును స్నేహితునిగాను, సువార్దలో జత పనివానిగాను ఎంతో గౌరవించాడు. అతని అపేక్ష, శ్రద్ధ, ఇతరులకు అతడు చేకూర్చిన ఆదరణల నిమిత్తం మెచ్చుకున్నాడు.

### రచనా కాలం, ప్రధీశం

సుమారు కీ. శ. 63 - 65

పాలు ఈ ఉత్తరం నికొపొలి నుండి తీతుకు రాశాడు. అపోస్తలుని మొదటి రోమ్ చెర అనంతరం విడుదల అయిన తరువాత రాశాడు. ఎపోసులో పరిచర్యకై తిమోతిని పంపి పాలు తీతుతోకలిసి కీతు లంకకు వెళ్ళాడు.

### స్నేకర్త

కీతులో ఉన్న మరొక ఆత్మియ కుమారుడు, సాటి పనివాడు అయిన తీతు.

### ప్రయోజనం

కీతులో ఆప్యుడే ఏర్పడిన సంఘాల్లోని లోపాలను సరిదిద్దడం. అందులోని కైస్తువులు క్రమశిక్షణ లేకుండా ఒక పద్ధతి అనేది లేకుండా ఉన్నారు. వారికి సహాయం అవసరం. (1) సంఘాల్లో కొట్టగా పెద్దలను

ఏర్పాటు చెయ్యాలి. (2) కేతులో ఉన్న కైస్తవేతరుల ఎదుట మంచి విశ్వాస సాక్ష్యం ఇవ్వడానికి వారిని సిద్ధ పరచాలి.

ముఖ్యంశం  
ప్రవర్తన నియమావళి  
**విభాగాలు**

1. అబ్బివాదం — 1:1-4
2. పెద్దల నియమకం — 1:5-16
3. వివిధ వయో బృందాల గురించిన సూచనలు — 2:1-3:11
4. అంతిమ వలుకులు — 3:12-15

### స్థానిక సంఘాల్లో దైవ క్రమం

**1** దేవుడు ఎన్నుకున్న వారి విశ్వాసాన్ని స్థిరపరచడం కోసం, వారు దైవ భక్తికి అనుగుణమైన సత్యం గురించిన ఎరుకలో నిలకడగా ఉండేలా, **2** అబద్ధమాడలేని దేవుడు కాలానికి ముందే వాగ్గానం చేసిన శాశ్వత జీవం గురించిన నిశ్చయతలో పొలు అనే నేను దేవుని సేవకుణ్ణి, యేసు కీస్తు అపొస్తలుణ్ణి. **3** సరైన సమయంలో ఆయన ఇప్పుడు మన రక్షకుడైన దేవుని ఆజ్ఞ ప్రకారం నాకు అప్పగించిన సందేశం వలన తన వాక్యాను వెల్లడి చేశాడు.

**4** మన అందరి ఉమ్మడి విశ్వాసం విషయంలో నా సాంతకుమారుడు తీతుకు రాస్తున్న లేఖ. తండ్రియైన దేవుని నుండి, మన రక్షకుడైన కీస్తు యేసు నుండి కృప, కరుణ, శాంతి సమాధానాలు నీకు కలుగు గాక.

**5** నేను నీకు ఆదేశించినట్టు నువ్వు ఇంకా క్రమపరచని వాటిని క్రమపరచి, ప్రతి పట్టణంలోని కీస్తు ప్రభువు సంఘంలో పెద్దలను నియమించడం కోసం నేను నిన్ను కేతులో విడిచి వచ్చాను.

**6** సంఘపెద్ద నిండకు చోటివ్వనివాడూ ఒకే భార్యకలవాడై ఉండాలి. అతని పిల్లలు లెక్కలేనితనంగా క్రమశిక్షణ లేనివారు అనే పేరు లేకుండా విశ్వాసులై ఉండాలి. **7** అధ్యక్షుడు దేవుని ఇంటి సేవ నిర్వహించేవాడు కాబట్టి నిందారహితుడుగా ఉండాలి. అతడు

అహంకారి, ముక్కొపి, ద్రాక్ష మద్యానికి అలవాటు పడినవాడు, దెబ్బలాడేవాడు, దురాశపరుడు అయి ఉండకూడదు. <sup>8</sup> అతిథి ప్రియుడు, మంచిని ప్రేమించేవాడు, ఇంగిత జ్ఞానం గలవాడు, నీతిపరుడు, పవిత్రుడు, ఆశలను అదుపులో ఉంచుకొనేవాడు, <sup>9</sup> నమ్ముదగిన బోధను స్థిరంగా చేపట్టడం ద్వారా క్షేమకరమైన సిద్ధాంతం బోధిస్తూ ప్రజలను హెచ్చరించడంలో, ఎదిరించే వారి వాదాలను ఖండించడంలో సమర్థుడుగా ఉండాలి.

<sup>10</sup> ఎందుకంటే ఆక్రమకారులు, ముఖ్యంగా సున్నతి పొందిన వారు చాలామంది ఉన్నారు. వారి మాటలు ఎందుకూ పనికి రానివి. వారు మనుషులను తప్పుదారి పట్టిస్తారు. <sup>11</sup> వారి నోళ్ళు మూయించడం అవసరం. వారు సిద్ధుకరమైన స్వల్పాభం కోసం బోధించకూడని వాటిని బోధిస్తూ, కుటుంబాలను పొడు చేస్తున్నారు.

<sup>12</sup> వారిలో ఒకడు, వారి స్వంత ప్రవక్తే ఇలా అన్నాడు, ‘క్రీతు ప్రజలు ఎంతసేపూ అబద్ధికులు, ప్రమాదకరమైన దుష్టమృగాలు, సోమరులైన తిండిబోతులు.’ <sup>13-14</sup> ఈ మాటలు నిజమే. అందుచేత వారు యూదుల కల్పిత గాఢలనూ, సత్యం నుండి మళ్ళీన వారి ఆజ్ఞల గురించి సమయం వ్యర్థం చేసుకోకుండా పట్టించుకోకుండా విశ్వాసంలో స్థిరపడడం కోసం వారిని కలినంగా మందలించు.

<sup>15</sup> పవిత్రులకు అన్ని పవిత్రమే. కానీ అపవిత్రులకు, అవిశ్వాసులకు ఏదీ పవిత్రం కాదు. కానీ వారి హృదయం, వారి మనస్సాన్ని కూడా అపవిత్రులే. <sup>16</sup> దేవుడు తమకు తెలుసని వారు చెప్పుకొంటారు గాని తమ క్రియల వలన దేవుడెవరో తమకు తెలియదు అన్పట్టు ఉన్నారు. నిజానికి వారు అసహ్యాలు, అవిధీయులు, ఎలాంటి సత్యార్థం విషయంలోనూ పనికి రానివారు.

**1** అయితే నీవు ఆరోగ్యకరమైన ఉపదేశానికి అనుకూలమైన సంగతులను బోధించు. **2** వృథలు నిర్మహం కలిగి, గౌరవపూర్వకంగా, వివేకంతో మెలుగుతూ విశ్వాసం, ప్రేమ, సహనంలో శుద్ధంగా ఉండాలి.

**3** అలాగే వృథ స్త్రీలు గౌరవప్రదంగా, పుకార్లు పుట్టించేవారుగా కాకుండా ఉండాలి. అస్తమానం మయ్యాపాసంలో మునిగి తేలుతూ ఉండకూడదు. నడవడిలో భయభక్తులు గలిగి మంచి విషయాలు నేర్చుతూ ఉండాలి. **4-5** దేవుని వాక్యానికి చెడ్డ పేరు రాకుండేలా తమ భర్తలను, పిల్లలను ప్రేమతో చూసుకోవాలని యువతులను ప్రోత్సహిస్తూ, మనసును అదుపులో ఉంచుకుంటూ, శీలవతులుగా, తమ ఇంటిని శ్రద్ధగా చక్కబెట్టుకొనేవారుగా, తమ భర్తలకు లోబడుతూ ఉండాలని వృథ స్త్రీలు వారికి బోధించాలి.

**6** అలానే మనసు అదుపులో ఉంచుకోవాలని యువకులను హాచ్చరించు. **7** నిన్ను వ్యతిరేకించేవాడు నీ గురించి చెడ్డ మాటలేవీ చెప్పలేక సిగ్గుపడే విధంగా అన్ని మంచి పనుల విషయంలో నిన్ను నివే ఆదర్శంగా కనపరచుకో. **8** నీ ఉపదేశం యథార్థంగా, మర్యాదపూర్వకంగా, విమర్శకు చోటియ్యనిదిగా ఉండాలి.

**9-10** మన రక్షకుడైన దేవుని గూర్చిన బోధ అందరికి ఆమోదయోగ్యంగా ఉండేలా దానులు అన్నివిషయాల్లో తమ యజమానులకు విధీయులై ఉండాలి. తమ యజమానులను ఎదిరించక అన్ని విషయాల్లో వారిని సంతోషపెట్టాలి. పనివారు యజమానులకు ఎదురు చెప్పకూడదు. దీంగతనం చేయకూడదు. సంపూర్ణ విశ్వాసపాత్రులుగా ఉండాలి. మన రక్షకుడైన దేవుని ఉపదేశాన్ని ఇతరులకు ఆక్రమియంగా చేయాలి. ఈ సంగతులు వారికి బోధించు.

**11** చూడు, ఎందుకంటే మానవాళికి రక్షణ కారకమైన దేవుని కృప వెల్లాడి అయింది. **12-13** మంగళకరమైన నిరీక్షణ నిమిత్తం మహా దేవుడు, రక్షకుడు అయిన యేసు క్రీస్తు మహిమ ప్రత్యక్షత కోసం

ఎదురు చూస్తూ భక్తిహినతనూ, ఈ లోక సంబంధమైన దురాశలనూ వీడి, ఈ యుగంలో నీతితో, భక్తితో జీవించమని అది మనకు నేర్చుతుంది.

**14** ఆయన సమస్తమైన విచ్ఛలవిడి పనుల నుండి మనలను విమోచించి, మంచి పనులు చేయడంలో ఆసక్తిగల ప్రజలుగా పవిత్రపరచి తన సాత్తుగా చేసుకోడానికి తనను తానే మన కోసం అర్పించుకున్నాడు. **15** వీటిని గూర్చి బోధించు. సంపూర్ణమైన అధికారంతో పొచ్చరించు, ఖండించు. ఎవరూ నిస్యు నిర్ణాక్ష్యం చేయకుండా చూసుకో.

### 3

#### యోగ్యమైన కాపరి పరిచర్య

**1** పరిపాలకులకూ, అధికారులకూ లోబడి ఉండాలనీ ప్రతి మంచి పనీ చేయడానికి సిద్ధంగా ఉండాలనీ వారికి గుర్తు చెయ్యి. **2** వారు ఎవరినీ దూషించకుండా, వాదనలు పెట్టుకోకుండా, ప్రశాంతంగా మనములందరి పట్లూ సంపూర్ణమైన మర్యాద కలిగి జీవించాలి. **3** ఎందుకంటే మనం కూడా గతంలో బుధ్యహినులుగా, అవిధీయులుగా ఉన్నాం. అటు ఇటు చెదరిపోయి నానా విధాలైన విషయ వాంఘలకు బాసినలుగా దుష్టత్వంలో, అసూయతో జీవిస్తూ, అసహాలుగా ద్వ్యాషానికి గురి అవుతూ ద్వేషిస్తూ ఉండేవాళ్ళం.

**4** అయితే మన రక్షకుడైన దేవుని దయ, మానవుల పట్ల ఆయన ప్రేమ వెల్లడైనప్పుడు **5** మన నీతిక్రియల మూలంగా కాక, తన కనికరం మూలంగా నూతన జన్మ సంబంధమైన స్వానం ద్వారా, పరిశుద్ధాత్మ మనకు నూతన స్వభావం కలిగించడం ద్వారా దేవుడు మనలను రక్కించాడు. **6-7** దేవుడు తన కృప ద్వారా మనం నీతిమంతులుగా తీర్చుబడి నిత్యజీవాన్ని గూర్చిన నిరీక్షణ బట్టి వారసులు కావడం కోసం, మన రక్షకుడు యేసు కీస్తు ద్వారా తన పరిశుద్ధాత్మను మన మీద ధారాతంగా కుమ్మరించాడు.

**8** ఈ మాట నమ్మదగింది కాబట్టి దేవునిలో విశ్వసించేవారు తమ ఎదుట ఉంచబడిన మంచి పనులు శ్రద్ధగా చేయడంలో మనసు లగ్గుం చేయమని నీవు ఈ సంగతులను గూర్చి గట్టిగా చెప్పాలని నేను కోరుతున్నాను. ఇవి మంచివి, మనుషులకు ప్రయోజనకరమైనవి.

**9** అంతేగానీ, అర్థం పర్థంలేని వాదాలు, వంశావళులను గూర్చిన వాదీపవాదాలు, కలహాలు, ధర్మశాస్త్రం గురించిన వివాదాల వలన ప్రయోజనం శున్చాయి. అవి ఎందుకూ కొరగానివి కాబట్టి వాటికి దూరంగా ఉండు. **10** మీలో విభేదాలు కలిగించే వారిని ఒకటి రెండుసార్లు హెచ్చరించిన తరువాత వారితో తెగతెంపులు చేసుకో. **11** నీకు తెలుసు, అలాటివాడు దారి తప్పిపోయి పాపం చేసి తనకు తానే శిక్ష విధించుకుంటున్నాడు.

**12** నేను నికొపొలిలో చలికాలం గడపాలని నిర్ణయించుకున్నాను. కాబట్టి నేను అర్థమానుగాని, తుకికునుగాని నీ దగ్గరకి పంపినప్పుడు నువ్వు నికొపొలికి రావడానికి ప్రయత్నం చేయ్యా. **13** న్యాయవాది జేనానూ అపొల్లోనూ త్వారగా పంపించు. వారికేమీ తక్కువ కాకుండా చూపు.

**14** మన వారు నిష్ఠలులు కాకుండా, ముఖ్య అవసరాలను సమకూర్చుకోగలిగేలా మంచి పనులు శ్రద్ధగా చేయడం నేర్చుకోవాలి.

**15** నాతో ఉన్నవారంతా నీకు అభివందనాలు చెబుతున్నారు. విశ్వసాన్ని బట్టి మమ్మల్ని ప్రేమించేవారికి మా అభివందనాలు చెప్పు.

కృప మీ అందరికి తోడై ఉండుగాక.

**ఇండియన్ రివైజ్డ్ బెర్బన్ (IRV) - తెలుగు -2019  
The Indian Revised Version Holy Bible in the Telugu  
language of India**

copyright © 2017, 2019 Bridge Connectivity Solutions

Language: తెలుగు (Telugu)

Translation by: Bridge Connectivity Solutions

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-02-11

---

PDF generated using Haiola and XeLaTeX on 22 Feb 2024 from source files dated 19 Apr 2023

03e76403-1eaf-5ad5-8fac-cb9ce6f2c24b